



মোইরাংখোম কবুই খুলাদা
পাঙথোকপা গান-ভাইগী
খৌরমদা সেলিন দিজিটেলগী
চেরমেন ফাঞ্জোবম লনজিৎনা
লুচিংবা দিজিটেল অসিগী
মীছংশিংনা শরুক য়াখিবা

লৌশিং পুন্ই : হকচাংগী খুইদগী মরুওইবা কয়াৎ ... **লামায় ২**

লামায় ৪ : নোকপা : শেল তিৎদবা হীদাক মখল

ঈং-তল্পা (শান্তি) লৈতানা চাওখৎপা য়ারোই! **লামায় ৫**

লামায় ৬ : মণিপুরদসু নেশনল বাইও-গ্যাস মিশনগী মখাদা ...

ম্যান্মারগী মিলিটারি হস্তা মপাঙ্গল শোম্বরে ... **লামায় ৮**

লামায় ১০ : মশক নাইবা বোজর কয়া পুথোক্তনা লমদম অসি...

দিসেম্বর ১৪, ২০২৪গী অযুক্তা
হৈরোককী শলুংফম হায় ফুল
ময়াদা পুলিশ কম্মান্দোনা কাঙ্গদা
খুল ডাকপা ১ শিখিবা, ওনা
ফাজিন্দনা থমকপগী মায়োক্তা
ওল ফুমলৌ অপুনবা নুপী লপনা
য়ানীদবা খোঙজং চঙশিনখিবা



কুকি-জো কাউন্সিলগী মীছং ৪না হোম মিনিষ্ট্রিগী ওফিশল ২গা মীফম পাঙথোকখ্বে কন্সটিটুশনগী আর্টিকল ২৩৯ (এ) গী মখাদা লেজিসলেটিভকী পরার যাওবা 'সিপারেট এডমিনিষ্ট্রেশন' দিমান্দ তৌখ্বে

লৈমখোংগী আর্মি কেম্পতগী লাইশ্রম কমলবাবু মাঙহনখিবা নুমিৎ ৫৪নি শুরে নম্বুদা মী মাঙহনখিবাগী অহানবা মালেমগী মীফমদা কমলবাবুগী রাফম পুখৎখ্বে ইন্টরনেশনল কনভেনশনদা খুৎয়েক পীখিবা ইন্দিয়ানা থৌ-রা শাদ্রে

ন্যু দেল্লী, জুনুৱারী ১৭ (এজেন্সী) :

কুমজা ২০২৩গী মে ওদা ওল ট্রাইবেল
স্টুডেন্টস ফুনিয়ন, মণিপুর (অটসুম) না 'ট্রাইবেল
সোলিডারিটি মার্চ' হায়না মিংখোনাবা রেঞ্জি চংলবা
মত্থনা অত্থনা য়েলহৈমী মীতৈদা ওনশিন্দুনা
চখরকখিবা তমখীরবা লান অসি মণিপুর অমসুং
ফুনিয়ন লেঙাক্সা চেংখোক্তনা খামদবদগী হৈজিক
থা ২১ চঙশিল্লক্সা চেরজা অহানবা ওইনা লান
হৌরকখিবা কুকি-জো ফুরপকী মত্থং শিনবা
'কুকি-জো কাউন্সিল' (কে জেদ সী) গী মীছং
মরিনা অহানবা ওইনা মিনিষ্ট্রি ওফ হোম এফেরস
(এম এচ এ) গী মীছং অনীগা ফমিয়াদনা
মীফম পাঙথোকখিবাগী লোয়ননা কাউন্সিল
অসিগী মায়কৈদগী মখোয়গীদমক কন্সটিটুশনগী
আর্টিকল ২৩৯ (এ) গী মখাদা লেজিসলেটিভকী
পরার লৈবা 'সিপারেট এডমিনিষ্ট্রেশন' (ফুনিয়ন
টেরিটরি) পীগদবনি হায়বগী দিমান্দ তৌবা
মেমোৱেন্দম অমা পীশিন্দ্রে।

ওসিগী মীফমদা এম এচ এগী মায়কৈদা
মিনিষ্ট্রি অসিগী ইন্টারলোকুটরসু ওইক্সিবা নোথ



মিনিষ্ট্রি ওফ হোম এফেরসকী মীছং ২গা ফমিয়াদনা ন্যু দেল্লীদা পাঙথোকখিবা নাকল অনীগী
অহানবা মীফমদা শরুক য়াখিবা কুকি-জো কাউন্সিলগী মীছং মরি

ইষ্টকী সিকুরিটি এদভাইজর এ কে মিশ্রা অমসুং
ইন্টেলিজেন্স ব্যুরো (নোথ ইষ্ট) কী জেইন্ট
দিৱেক্টর রাজেস কঙ্কলনা মত্থং শিনখি। অদুগা কে

জেদ সীগী মায়কৈদনা কাউন্সিল অসিগী চেরমেন
হেলিয়ানথাং থাংলেট, কাউন্সিল অসিগী গভর্নিং
বোর্ডগী কোওর্ডিনেটর ... **মখা লমায় ৩ কলম ২**

ইম্ফাল, জুনুৱারী ১৭ (এচএনএস) :

হৌখিবা মমাঙ চহী ২০২৪গী নবেম্বর ২৫গী
অযুক্ত পুং ৯.১৫ ৱোম তারকপদা মহৌশাঙল্লা
লৈমখোংগী ৫৭-মাইল্টন দিভিজনগী
কেম্পসত মখৌ পাঙথোকবগীদমক গাড়ী মচা
(হোলদা এজিট) অমা তেংলগা চঙখিৱদগী আর্মি
অমসুং মণিপুর লেঙাক্সা চপ চাবা লংলা-লংজিন
পুথোকপা ওমদনা লৈৱক্সিবা অসামগী কছার
দিষ্টিক্তকী গোসাইপুৱদগী লাইশ্রম কমলবাবুগী
রাফম জিনেভাদা পাঙথোকখিবা 'অহানবা ৱল্ট
কোংগ্রেস ওন এনফোর্সেবল দিসএপিয়াৱেল' কী
মীফমদা পুথোকখ্বে।

থা অসিগী ১৫দগী হৌৱগা ওৱাং ফাওবদা
নুমিৎ নীনি চুপা চখিবা মালেমগী থাকী মীফম
অসিগী মণিপুরগী ফেমিলিজ ওফ দি ইনভোলু
টরিব দিসএপিয়াৱেল এসোসিয়েশন, মণিপুর
(ফিল্ড) অমসুং মণিপুর ইন্টারনেশনল যুথ সেন্টার
(এম ৱাই সী) গী মায়কৈদগী পীৱকপা মহাক্সা
মরী লৈনবা ফোটেসিং পুথোকখি। ফোটেসিং
অদুনা লাইশ্রম কমলবাবুগী ইমুনা মায়োক্তরক্সিবা



জুনুৱারী ১৭, ২০২৫ ফাওবদা মফম খঙলত্ৰবা
নুমিৎ ৫৪নি শুৱবা লাইশ্রম কমলবাবু অমসুং
মহাক্সী লোয়নবা অমদি মচানুপা (ফাইল ফোটে)

নুনাংবা অমসুং মহাক্সী তম্বা ওমদবা লাইবকী
ৱাহহেচক পীখি হায়রি।
কাইকেথেল থিয়াম লেকায়াদা লৈবা হ্যুৱেন
রাইটস এলাটকী এগজিকুটিভ দিৱেক্টর বাল্লু

লৌহিত্যেৎবমদা ওসি খোরকপা চেৱোল অমদা
রাফমশিং অসি মরীক চুমা ফোঙদোরকখিবাগী
লোয়ননা হ্যুৱেন রাইটস এলাট অসিগী
মীছংশিংসু মালেমগী থাঙা পাঙথোকপা অহানবা
নম্বুদা মীওই কয়াবু মাঙহনখিবা থৌদোকশিংগা
মরী লৈনবা মীফম অসিগী শরুক য়াখি।

মীফম অসিগী অসিগুস্তা থৌদোক্তা মফম
খঙহনখিৱদা মীওই কয়াগী ইমুংশিংগী
এসোসিয়েশনশিং য়াওনা সিভিল সোসাইটি
ওর্গানাইজেশন কয়া, তেঙান তেঙানবা লৈবাক
২০গী মনুং চল্লিবা স্টেটশিং অমসুং ইন্টারনেশনল
বোদিশিং য়াওনা এক্সপার্টশিংনা শরুক য়াখি।

মীফম অসিগী শরুক য়াখিবাশিংগী মরক্তা
অসিগুস্তা ৱাথোক অসিগী মতাদা পুন্ই লৌশিং
অমগা অমগা ফোঙদোরকখিবা অমসুং অসিগুস্তা
থৌদোক অসিগী মায়োক্তা মপাঙ্গল কয়া
থেনমিৱবগী মতাদা ৱাফম কয়া ফোঙদোরকখি
হায়রি।

মীফম অসি মল্টি-এক্টর অমা ওইৱিবা সী ঈ দি
আইনা মপাং ... **মখা লমায় ৩ কলম ৬**

জুনুৱারী ৩১দগী

পার্লিয়ামেন্ট মীফম হৌৱগনি
ন্যু দেল্লী, জুনুৱারী ১৭ (এজেন্সী) :
হৌলিবা থা অসিগী ৩১দগী হৌলিবা
মত্থং থাগী ১৩ ফাওবা পার্লিয়ামে
টকী বডজেট সেশনগী অহানবা
শরুক পাঙথোকখনি হায়রি।
... **মখা লমায় ৩ কলম ৭**

নোংমৈ কাপশিল্লম্বে

ইম্ফাল, জুনুৱারী ১৭ (এচএনএস) :
ওৱাং নুমিদাং পুং ৮ লোম
তারকপদা ৱাহেই পি এসনা
কোল্লিবা থিয়াম লৈশাংখোংগী
খুই লৈবক অৱাংদা লৈবা থিঙজম
জয়কুমার (৬১) অপোকপা
লৈখিৱদা টি এচ ইবোমচাগী
যুদাদা শকখঙদবশিংনা নোংমৈ
কাপশিল্লম্বে হায়রি। অদুম ওইনমক
থৌদোক অসিগা অশোক অপন
য়াওহৈৱে হায়রি।

মৈ ফংলোই

ইম্ফাল, জুনুৱারী ১৭ (এচএনএস) :
এম এস পি দী এলগী কোংবা
সব দিভিজন-আই ঈ দি-৩গী
মেনেজরনা ওসি থোকপা চেৱোল
অমদা ... **মখা লমায় ৩ কলম ৬**

ঈশিং ফংলোই

ইম্ফাল, জুনুৱারী ১৭ (এচএনএস) :
পি এচ ঈ দিগী ৱাটর সপ্লাই
মেট্রিটেন্স দিভিজন-১গী এগজি
কুটিভ ইঞ্জিনিয়রনা থোকপা
চেৱোল অমদা ওসিগী হৌৱদুনা
সঙাইট্রৌ মমাঙ লৈকায় অমসুং
মসিগী অকোয়বদা দিষ্ট্রিকুৱশন
পাইপ লাইনশিং ৱিপ্যারিং
তৌগদবনা থবক অসি চখরিওঁগী
মনুংদা সঙাইট্রৌ মমাঙ লৈকায়
অমসুং মসিগী অকোয়বদা লৈবা
মফমশিৱদা ঈশিং ফংলোই হায়রি।
... **মখা লমায় ৩ কলম ৬**

গ্যাসকী পাউ লমায় ওদা

কোংগ্রেসনা বি জে পিদা শীৱকপা মরাল

বি জে পিগী লুচিংবশিংনা দ্রগ মফিয়া
কনখৎতুনা থল্লিবসি মণিপুরবু শেন্দানফম
ওইনা উবগীৱা : গিরিশ চৌৱানকর

ইম্ফাল, জুনুৱারী ১৭ (এচএনএস) : ওইনা মণিপুর অসি শেন্দানফম অমা ওইনা



বি জে পিগী লুচিংবশিংনা দ্রগ মফিয়াবু উবগীৱা হায়না মীয়াত্মা হননৱক্সে হায়না এ আই
কনখৎতুনা থল্লিবসি পাটি অসিগী লুচিংবশিংনা সী সীগী মণিপুরগী ... **মখা লমায় ৩ কলম ২**

শক্সাইৱবা অইবা খুম্বেম প্রকাশ লৈখিৱে

ইম্ফাল, জুনুৱারী ১৭ (এচএনএস) : কুমজা
১৯৮৬তা সাহিত্য কলা
একাডেমি এৱার্ড অমসুং কুমজা
২০১৯দা সাহিত্য একাডেমি
ট্রাণ্সলেশনগী মনা য়াওনা
তেঙান তেঙানবা মনাশিংনা
লৈতেংখিবা মণিপুরগী শরুক
হিৱা অইবা খুম্বেম প্রকাশ ওৱাং অমসুং ওসিগী লোয়বা
অহিংগী নোংয়াই মত্থুদা শগোলবন্দ মেনো লৈৱক্সে লৈবা
মশাগী যুদাদা লৈখিৱে। মশাগী চহী ৯৪ শুৱত্ৰে।
গৌহাটি যুনিভার্সিটিগী বিকোম পাস তৌৱকখিবা অইবা
অসি নহা ওইৱিওঁগী শৈৱেং অমসুং ৱাৱিমচা ইবা হৌৱকখি।
এ আই আর, গৌহাটিগী মণিপুরী খৌৱমগী ট্রাফ আর্টিষ্ট
ওইনা থবক তৌবা হৌৱক্সা কুমজা ১৯৬৩দা আকাশবানি
ইম্ফাল হাংদোরকপদা পোষ্টিং তারুতুনা প্রোথ্রাম এগজি
কুটিভকী থৌদাং শাংনা পুরমখি অদুগা জে এন মণিপুর দল
একাডেমীগীসু দিৱেক্টর ওইৱক্সা থবক্সী পোখাখিৱনি।
মহাক লৈখিৱদা তেঙান তেঙানবা লুপ কয়ানা অৱাৱা
ফোঙদোরক্সি।

ইলেক্সনপিটশন : হায় কোর্টনা খনবা এদভোকেট

কন্সম্মরনা মিনিষ্টর বিশ্বাজিৎ মচিন হংখ্বে

ইম্ফাল, জুনুৱারী ১৭ (এচএনএস) :

কুমজা ২০২২দা তাক্ক অনী থোক্সা
পাঙথোকখিবা ১২ শুৱবা মণিপুর লেজি
সলেটিভ এসেমব্লীগী মীখলদা ৫-খোংজ
এসেমব্লি কন্সটিটিউশনগী বি জে পিগী
এম এল এ ওইনা কারুগুগা হৌজিক্সা পাটি
অসিগা লুচিংলিবা লৈঙাক্সা মিনিষ্টর ওইৱিবা
থোঙাম বিশ্বাজিৎ (৪৮) অপোকপা টি
এচ কুমার, থোংজ পাট ৱান নিঙেমখোং
য়াওনা মীখল অসিগী মীৱেং ওইখিবা অমা
অমসুং ৱিটনিং ওফিসর ওইখিবা ওফিশল
অমগী মত্থুদা ফাইল তৌৱকখিবা ইলেক্সন
পিটশনগী মখা তাবা ৱায়েলদা হায় কোর্ট
ওফ মণিপুরনা এপোইন্ট তৌবা এদভোকেট
কন্সম্মরনা ইলেক্সন পিটশন অসিগী
ৱায়েলগীদমক শেমখিবা 'ইস্যু' শিংগা মরী
লৈননা দিফেন্স ৱিটনেশন নম্বর ১১ ওইৱিবা

মিনিষ্টর বিশ্বাজিৎকী মচিন হংখ্বে।
কোর্টনা ইলেক্সন পিটশন অসিগী মপুং
ওইবা ৱায়েলগী শরুক অমা ওইৱিবা 'ইস্যু' শিং
ফ্রেম তৌৱবা মত্থুদা মসিগী ৱায়েল চখনবা
এপোইন্ট তৌখিবা এদভোকেট কন্সম্মর
কে এচ শান্তনা ইস্যুশিং অসিগা মরী লৈননা
মিনিষ্টরগী মচিন হংখিৱনি।

ওসিগী ৱায়েলদা এদভোকেট কন্সম্মরগী
মায়কৈদগী তেঙান তেঙানবা এগজিবিট
অহুম (দি/১১/৩৬), দি/১১/৩৭)
অমসুং দি/১১/৩৮) পুথোক্তনা শক তাকখি।
অদুগা ইলেক্সন পিটশন নম্বর ৪ ওফ ২০২২
ওইৱিবা ইলেক্সন পিটশন অসিগী পিটমর
সেৱাম নেকেন (৪৯) অপোকপা লৈখিৱদা
এস মঙ্গি, শীংজমৈ ৱাংমা ফেইট লৈকায়গী
মায়কৈদা লেপখিবা কাউন্সেলনা মিনিষ্টর
ফ্রেস ... **মখা লমায় ৩ কলম ২**

চহী ১৬কী নুপামচা ১ হজিল্লক্সে

ইম্ফাল, জুনুৱারী ১৭ (এচএনএস) :
লফেল পি এসকী ও সীনা থোকপা চেৱোল
অমদা হৈনৌপোক মনীং লৈকায়দগী থোকচোম
তমু (৫৬) মপুৱেইবা টিৱজেশ্বরনা ওৱাং ফাইল
তৌৱকখিবা ৱিপোর্ট অমদা মহাক্সী মচানুপা
থৌহৈথিৱা (১৬) অসি থা অসিগী ওকী অযুক্ত
পুং ১০.৩০ ... **মখা লমায় ৩ কলম ৭**

প্রোফেসর শান্ত লাইশ্রমনা লুচিংগনি

ইম্ফাল, জুনুৱারী ১৭ (এচএনএস) : চংলিবা চহীসিগী জুলাই ১০দগী
২০ ফাওবা ওষ্টেলিয়গী কিসলেন্দগী সনসাইন কন্সটিটু পাঙথোকপা আই
এম ও-২০২৫দা শরুক য়াগদবা ইন্দিয়গী মীছংশিং ন্যু দেল্লীগী ইন্দিয়ান
স্টেটিষ্টিকেল ইন্সটিটিউটকী থিওরিটিকেল স্টেটিষ্টিক্স এন্ড মেথমেটিক্স যুনিটকী
প্রোফেসর শান্ত লাইশ্রমনা লুচিংগনি হায়রি। ... **মখা লমায় ৩ কলম ১**

এক্সিডেন্টদা ১ শিৱে ৩ শোৱে

ইম্ফাল, জুনুৱারী ১৭ (এচএনএস) : ওৱাং নুংখিল পুং ১ ৱোম তারকপদা
ইম্ফাল-জিৱি লক্ষীগী অৱাং খুল পাট ৱানগী মফম অমদা ইম্ফালদগী চান-
থল্লবা পোংলমশিং পুদুনা তমেংলোং তম্বা চখিবা বোলোৱো পিকঅপ ভেন
অমা লোকখাদা ওহুদা তমেংলোংগী নুকাওদগী পাওহিমজুং (৩৩) কৌবা
মীওই অমা লৈখিৱে হায়রি। ... **মখা লমায় ৩ কলম ৭**

ৱিমেণ হেল্পলাইন ১সুং চাইল্ড হেল্পলাইন

ইম্ফাল, জুনুৱারী ১৭ (এচএনএস) : লেঙাক্সী সোশল ৱেলফেৱ
লোয়শঙনা খঙহল্লকপগী মত্থুইয়া টোল ক্রী নম্বৱশিং ওইৱিবা ৱিমেণ
হেল্পলাইন (১৮১) অমসুং চাইল্ড হেল্পলাইন (১০৯৮) অসি টেলিফোন
ইস্যুশিংনা ময়ম ওইৱগা মত্ম ৱাৱা ফলৱোই। অদুম ওইনমক হেল্পলাইন
অনীসিগী থবক লেপ্তনবগীদমক মীয়াত্মা ৱিমেণ হেল্পলাইনগীনা মোবাইল
নম্বর ৭০০৫৭৭৬৮৪৪ অমসুং চাইল্ড হেল্পলাইনগীনা ৮১১৯১৮২৫৭
মীজিৱীয় হায়রি।

কে সী পি-পি দল্লিয়ু জিনা কু নেট নোইদা

সেক্টর ১৪৩গী মখা তাবা ৱাফম থল্লক্সি

ইম্ফাল, জুনুৱারী ১৭ : কল্লপোক কন্সম্মিষ্ট পাটি (কে সী পি-পি দল্লিয়ু
জি) এম সী যুনিফিকেশনগী পি আর ও চিষ্টাঙনবনা থোরকপা চেৱোল
অমদা কু নেট নোইদা সেক্টর ১৪৩ টেলিফোনিক ওনলাইন ক্লামগা মরী
লৈনবা মখা তাবা ৱাফম থা থল্লক্সি। চেৱোল অসিগা হায়, কে সী পি
(পি দল্লিয়ু জি) না 'ৱাৱ ওন ওনলাইন ফাইন্যান্সিএল ক্রাইমস/ওনলাইন
ফ্রাডুলেন্ট এক্টিভিটিজ' হায়বা পান্দমদা টাক্স ফোর্স অমা শেমগংগা
লোয়ননা থা অসিগী ১৫দা লুপ অসিগা ফোঙদোরকখিবা চেৱোল অদুনা
চিখাইবা ক্লাম থৱগী মমিং ফোঙদোরক্সি। ... **মখা লমায় ৬ কলম ৪**

লান হৌৱকপা নুমিৎতগী লাঞ্জেল্লক্সা ৱিলিফ কেম্পতা লৈৱক্সবসু ইপুৱোইবদি খুল ডাকপা য়াওদুনা লৈহৌবনা ওসি ফাওবা পূন্না লৈমিন্নবা ফংলক্তি : কমলা

ৱিলিফ কেম্পতা লৈৱক্সবশিংগী

হকথেনবা পাউদম

সৌম্যকতা ও ইখাই অৱাং লৈমিন্নবগী পুত্ৰ

ইম্ফাল, জুনুৱারী ১৭ (এচএনএস) :

মণিপুরদগী সিপারেট এডমিনিষ্ট্রেশন লেগনি
হায়বগী দিমান্দ তৌৱদুনা কুমজা ২০২৩গী
মে ওদগী হৌৱদুনা কুকি লমহেনবশিংনা
মখোয়গী টেৱিষ্টশিংগা খুংশল্লদুনা অত্থনা
মীতৈদা ওনশিন্দুনা চখরক্সিবা তমখীরবা
লানগী থৌদোকশিংনা ময়ম ওইৱদুনা
বিসুপুৱ দিষ্টিক্তকী ফৌগাকচাও ইখাই অৱাং
লৈকায়দা লেজৱদগী লাঞ্জেল্লক্সা ৱিলিফ
কেম্পতা চঙজফম লৌৱকপদা শেছোক্ত লম্বী
লৈতবদগী ফি শাদুনা ইমুংগী মতেং ৱৱাং
ওইৱবসু পাননবা হোংনৱক্সিৱা লোংজম
কমলানা পাউচ অসিগা হায়, ইপুৱোইবদি লান
হৌৱকপদগী খুল ওজ্জগা লৈৱকপদা মহাক্সি



ৱিলিফ কেম্প অসিগা লৈতে। অদুব মফম
অসিগা চঙজফম লৌদুনা লৈৱকপা চহী অনী
ফাজিল্লক্সদৌৱবনিগা ইশাগী যুদাদা চঙদুনা তংদু
লৈতানা লৈবা পান্নক্সে। ইচিল-ইনাওশিংগা
লাই থাওমে থাৱাৱা কমা হোংনৱক্সিগী
মহাক্সা মখা তানা, লান অসিগা ময়ম

ওইৱদুনা ইচিল-ইনাও পুন্মক কায়নদুনা
লৈৱকপা চহী অনী ফাজিল্লক্সদৌৱে। এহাক্সী
ইচা অনীনি। অদুব অগীকপা অঙাং য়াওবনিগা
কুকি লমহেনবশিংনা অমুক হৱা এটেক
চখরক্সেই হায়দুনা পুন্ই লম্বা মফম অমদা
তংদু লৈতানা লৈনীংই। ৱিলিফ কেম্পতা
লৈৱকপদগী লেঙাক্সা লুপা লিখিং ১/১গী
শেনফমশিং অদুগী মত্থুদা এখোয়গীদমক
লৈঙাক্সা কৰি অহেনবা তৌৱকখিৱদগে
হায়বদদি খঙদে। শুম্ফ নোশুম্ফ লৈতবনিগা
ফি শাদুনা হোংনৱি হায়ৱকখি।
লান হৌৱকখিবা নুমিৎ মে ৩, ২০২৩দগী
লাঞ্জেল্লক্সা ওসি ফাওবদা ৱিলিফ কেম্পতা
লৈৱক্সিৱনি। নুমিৎতগী নুংখিল পুং ৪ থৱা
হেল্লকপা অদুৱাইদা নুমিৎৱাইৱমগী যুদাদা
লাই থাওমে থাৱাৱা কমা হোংনৱক্সিগী
মতমদুনা মী ময়াম লাঙনৱকপগী মখোল

তবদগী ইপুৱোইবা যুদদগী থোক্তনা য়েংলুনা
চংখিৱনি। অদুব ইখঙ খঙহৌদনা কুকি
লমহেনবশিং লাক্সে চেৱো হায়দুনা অমসুং
অমসুং পঙলাউদা লাঙনৱকপদগী মশা ওমদনা
লৈৱিবা ইচাবু পোশিল্লগা থৱায় হিংনবা
ছেল্লকখিৱনি।
অহানবা চেল্লকপদা ক্লান্তাদা থুংখি অদুগা
নুমিৎ অদুগী নুমিৎদাং পুং ৭ লোম তারকপদা
ইচানুপা অহলগী মমামবনা ব্রোংলাওবী তম্বা
চংলসি হায়দুনা লাক্সিৱনি। অদুব ইচাবু হোয়া
কনশিল্লকপা অদুগা এখোয়না লৈৱিবা মফম
অদুব চিনবদগী নুমিৎ নীনি খঙক লৈৱমগ্লা
ইপামলোমদগী গাড়ী অমা লৌৱগা বিসুপুৱ
তম্বা অমুক লাকখিৱনি। (মথং-মথং)

গোৱাণ্ডাংগাং ৬৬ ৬৬ ৬৬ ৬৬ ৬৬ ৬৬
No. HL-201/H&T/2024
GOVERNMENT OF MANIPUR
DIRECTORATE OF HANDLOOMS & TEXTILES
.....
Extension of submission of Technical & Financial Bid for price fixation
of Looms, Warping Drums and different auxiliary equipment for purchase
under NHDP and other Government Projects.
.....
Imphal, the 17th January, 2025
.....
In continuation to this office Notice of even No. dated 06.01.2025
regarding the submission of Technical & Financial Bid for price
fixation of Looms, Warping Drum and different auxiliary equipment
for purchase under NHDP and other Government Projects, the last
date of form submission and opening of tender regarding invitation of
sealed offers is hereby extended till **2.00 p.m. of 27.01.2025 (MONDAY)**
and the same will be opened at 2.30 p.m.
.....
Sd/-
Director of Handlooms & Textiles,
Manipur
HL-BJ9284/18